

राज्यातील मागासवर्गीयांना शैक्षणिक सवलती
इयत्ता ११ वी मध्ये विज्ञान शाखेत प्रवेश घेऊ इच्छिणाऱ्या
IIT/JEE/AIEEE व तत्सम अभ्यासक्रमाच्या सामायिक
परीक्षेच्या पूर्व तयारीच्या प्रशिक्षणासाठी IITin's PACE या
संस्थेमार्फत निवड झालेल्या अनुसूचित जाती/ नवबौद्ध
विद्यार्थ्यांच्या भोजन व वसतीगृहाच्या होणाऱ्या खर्चास
मान्यता देणेबाबत.

महाराष्ट्र शासन

सामाजिक न्याय व विशेष सहाय्य विभाग.

शासन निर्णय क्रमांक:- बीसीएच-२०१०/प्र.क्र.२७४/मावक-४

हुतात्मा राजगुरु चौक, मादाम कामा रोड,

मंत्रालय, विस्तार भवन, मुंबई-४०००३२.

दिनांक :- १२ जुलै, २०११.

संदर्भ :- १) सामाजिक न्याय व विशेष सहाय्य विभाग, शासन पत्र क्रमांक :

बीसीएच-२०१०/प्र.क्र.२७४/मावक-४, दिनांक ०५.०८.२०१०.

२) IITin's PACE एज्युकेशन प्रा.लि. यांचे दि.०५.०८.२०११ चे पत्र.

प्रस्तावना :-

राज्यातील मागासवर्गीय मुला-मुलींच्या शैक्षणिक दर्जात सुधारणा होण्याच्या दृष्टीने इयत्ता ११ वी मध्ये विज्ञान शाखेत प्रवेश घेतलेल्या IIT/JEE/AIEEE व तत्सम अभ्यासक्रमाच्या सामायिक परीक्षेच्या पूर्व तयारीच्या प्रशिक्षणासाठी IITin's PACE या संस्थेमार्फत निवड झालेल्या अनुसूचित जाती/ नवबौद्ध विद्यार्थ्यांच्या भोजन व वसतीगृहाच्या होणाऱ्या खर्चास मान्यता देण्याबाबतचा प्रस्ताव शासनाच्या विचाराधीन होता.

शासन निर्णय :-

राज्यातील मागासवर्गीय मुला-मुलींच्या शैक्षणिक दर्जात सुधारणा होण्याच्या दृष्टीने इयत्ता ११ वी मध्ये विज्ञान शाखेत प्रवेश घेतलेल्या IIT/JEE/AIEEE व तत्सम अभ्यासक्रमाच्या सामायिक परीक्षेच्या पूर्व तयारीच्या प्रशिक्षणासाठी IITin's PACE या संस्थेमार्फत निवड झालेल्या एकूण ५० अनुसूचित जाती/ नवबौद्ध विद्यार्थ्यांच्या भोजन, प्रवास व वसतीगृहाच्या होणाऱ्या खर्चास प्रती विद्यार्थी प्रतिमाह रु.६५००/- याप्रमाणे १२ महिन्यासाठी होणाऱ्या एकूण रु.३९,००,०००/- (रुपये एकोणचाळीस लाख फक्त) इतक्या खर्चास खालील अटीच्या अधीन राहून मान्यता देण्यात येत आहे :-

- १) स्पर्धा परीक्षेसंदर्भात जाहिरात देण्याची कार्यवाही संचालक, समाजकल्याण, पुणे यांनी करावी,
- २) स्पर्धात्मक परीक्षेच्या चाचणी परीक्षेसाठी परीक्षा केंद्र व परीक्षा घेण्यासाठी आवश्यक असणारा कर्मचारी वर्ग संचालक, समाजकल्याण, पुणे यांनी उपलब्ध करून द्यावा.
- ३) स्पर्धा परीक्षेसाठी १० वीच्या परीक्षेस बसलेले अथवा जून २०११ या वर्षात १० वी उत्तीर्ण झालेले विद्यार्थी पात्र रहातील

४) स्पर्धा परीक्षेद्वारे निवड करण्यात आलेल्या विद्यार्थ्यांची रहाण्याची व भोजनाची व्यवस्था टी.पी.भाटीया कॉलेजच्या वसतीगृहात करण्यात यावी.

५) स्पर्धा परीक्षेद्वारे निवड करण्यात आलेल्या विद्यार्थ्यांना IIT/JEE/AIEEE व तत्सम अभ्यासक्रमाच्या सामाईक परीक्षेच्या पूर्व तयारीसाठी २ वर्षासाठीचे मोफत प्रशिक्षण देण्यात यावे.

६) महाराष्ट्र राज्य उच्च माध्यमिक शिक्षण मंडळाने मान्यता दिलेल्या PACE या संस्थेच्या कनिष्ठ विज्ञान महाविद्यालय बोरीवली येथे सदर ५० विद्यार्थ्यांना इयत्ता ११ वी "विज्ञान" या शाखेत चालू शैक्षणिक वर्षात विनामुल्य प्रवेश द्यावा.

७) मुंबई किंवा मुंबई उपनगर येथील २ शासकीय वसतीगृहांची मान्य विद्यार्थी संख्या या योजनेसाठी वापरण्यात यावी.

२. संचालक, समाजकल्याण, पुणे यांनी अटी व शर्तीचे पालन करून सदर संस्थेस रक्कम अदा करण्याची कार्यवाही करावी.

३. याबाबतचा होणारा खर्च योजना अंतर्गत योजना २२२५-अनुसूचित जाती, अनुसूचित जमाती व इतर मागासवर्गीय यांचे कल्याण, २७७-शिक्षण (०१) (१३) अनुसूचित जातीतील मुला-मुलींकरीता शासकीय वसतीगृह स्थापन करणे व त्याचे परिरक्षण २२२५-३३४२ एन-३ या लेखाशिर्षाखालील मंजूर अनुदानातून भागविण्यात यावा.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २०११०७१२१४२३५३००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(शि.सो.चौरे)

कक्ष अधिकारी, महाराष्ट्र शासन.

प्रति,

मा.मंत्री, सामाजिक न्याय यांचे स्वीय सहायक, मंत्रालय, मुंबई.

मा.राज्यमंत्री, सामाजिक न्याय यांचे स्वीय सहायक, मंत्रालय, मुंबई.

सचिव, सामाजिक न्याय व विशेष सहाय्य विभाग, मंत्रालय, मुंबई.

महालेखापाल, महाराष्ट्र-१/२ (लेखा परिक्षा) (लेखा अनुज्ञेयता) मुंबई/ नागपूर.

संचालक, समाजकल्याण, महाराष्ट्र राज्य, पुणे.

निवासी लेखा परिक्षक, मुंबई

अधिदान व लेखा अधिकारी, मुंबई,

विभागीय समाज कल्याण अधिकारी, मुंबई

विशेष जिल्हा समाज कल्याण अधिकारी, ठाणे/मुंबई/मुंबई उपनगर ,

अवर सचिव, अर्थसंकल्प, सा.न्या.व वि.स.विभाग, मंत्रालय, मुंबई.

IITin's PACE एज्युकेशन प्रा.लि., अंधेरी, मुंबई - ४०० ०५८

व्यवस्थापक, टी.पी.भाटीया महाविद्यालय, बोरीवली, मुंबई,

निवड नस्ती-मावक-४.